



1865-2015

150 SENNA BANDA
FĠIEHI IL-PATRUUNA SANTA LIENA

150 Sena ta' Storja Glorjuża siltiet Mill-Aktar Avvenimenti Importanti Tal-Każin Santa Liena *Banda Duke Of Connaught's Own*

1865 - Mro Tommaso Galea, ispirat mill-entuzjażmu li kien inholoq f'diversi lokalitajiet, heggeg lil wiehed mill-mużiċisti tiegħu, s-Sur Karm Borg, sabiex jibda jlaqqa' numru ta' allievi u jharrighom strument tal-mużika lejn il-bidu tal-1863. Meta ra li n-numru tlaqqa' sew, fl-1865 għaqqad banda bl-isem ta' "Filarmonica Sant'Elena", u daqqet l-ewwel programm tagħha fi Pjazza Sant'Elena.

1871 - F'Mejju ta' din is-sena, il-banda taht id-direzzjoni ta' Mro Tommaso Galea, daqqet programm mużikali fi Pjazza Sant'Elena fl-okkażjoni tal-festa tal-Madonna tad-Duttrina tal-1871, li dak iż-żmien kienet b'sahhitha u popolari kwazi daqs il-festa titulari ta' Santa Liena.

1872 - Mro Tommaso Galea ikkompona l-ewwel *Inno di Gloria ad unur Sant'Elena*, b'versi tal-Kanonku Dun Ġwann Bugeja bil-lingwa Taljana. Dan l-innu ndaqq għall-ewwel darba fis-26 ta' Awwissu ta' din is-sena.

1881 - Insibu li f'din is-sena l-banda kienet magħrufa bl-isem ta' *Società Filarmonica di Birchircara*, u kellha s-sede tagħha f'dan l-indirizz: 24, Triq Santa Liena, fejn illum hemm il-maħżen tal-Għaqda tal-Armar Sant'Elena.

1890 - L-isem tal-banda kien inbidel għal dak ta' *Società Filarmonica L' Alleanza*. Bħala president u segretarju kellha lill-Prokuratur Legali Costantino Fenech, iz-ziju tas-Sur Tommaso Fenech.

1893 - Nhar il-11 ta' Ġunju ta' din is-sena, is-Surmast Galea miet fl-età ta' 66 sena. Fil-funeral tiegħu, hadu sehem il-*Filarmonica L'Alleanza* u l-*Filarmonica La Stella*, fejn iż-żewġ baned daqqew marċi funebri kompożizzjonijiet kollha tal-istess Mro Tommaso Galea. Il-*Filarmonica La Stella* kienet banda ohra Karkariża li fformat fl-1890 u waqfet fl-1904. Is-sucċessur ta' Mro Tommaso Galea kien Costantino Fenech, li kien ukoll President tas-Socjeta.

1895 - Il-President u Surmast Costantino Fenech sejjah seduta li fiha gie deciz li l-isem tal-banda *L' Alleanza* jinbidel għall-*Società Filarmonica Sant'Elena*, u s-Socjeta zżomm ir-rabta ta' *L'Alleanza* billi l-każin jissemma *Circolo Leone XIII* għall-Papa li waqqaf il-Koncilju Vatikan l-Ewwel. Bħala surmast direttur tal-banda gie appuntat l-Għawdx Mro Antonio Micallef.


1900 - F'Awwissu ta' din is-sena, is-Surmast Direttur Raffaele Ricci kkompona *Inno a Sant'Elena Imperatrice* fuq kliem tal-Professor il-Kanonku Dun Ġwann Bugeja. Dan l-Innu l-Kbir, kif inhu magħruf, kiseb popolarità kbira u għadu jindaqq sal-lum il-gurnata.



Mro Tommaso Galea 1865 - 1893



Mro Raffaele Ricci 1899 - 1904



Mro Carmelo Brincat 1956 - 1968



Mro Andrew Coleiro 1977 - 2008

1903 – F'din is-sena kien hawn Malta l-Altezza Rjali d-Duka ta' Connaught. Fl-istess hin, il-banda kienet qed thejji biex tagħmel uniformi ġdida. F'seduta tal-kumitat ġie deċiż li ssir uniformi militari u għalhekk marret kummissjoni mmexxija mill-President ta' dik il-habta Dr Alfred Parnis għand id-Duka biex tgħarrfu bil-proposta. Id-Duka aċċetta u anke ssuġerixxa li jagħti ismu lill-banda. B'hekk, il-banda reggħet tgħammdet b'isem ġdid ta' *Società Filarmonica Duke of Connaught's Own* li żammitu sal-lum. F'seduta tal-kumitat ġie deċiż li l-isem komplut ikun *Circolo Sant'Elena e Filarmonica Duke of Connaught's Own*. L-uniformi l-ġdida ġiet mżanzna meta d-Duka stieden lill-banda biex tagħmel programm mużikali fil-ġnien privat ta' San Anton.

1908 – Insibu li *s-sede* tas-soċjetà kien fi Triq Santu Rokku. Il-President kien Domenico Vassallo u Surmast Direttur kien Alfred P. Hare.

1913 - Waqt il-Kungress Ewkaristiku li sar f'pajjiżna, l-Banda *Duke of Connaught's Own* laqgħet lill-Kardinal Francica Nava fejn akkumpanjatu mill-bidu ta' Fleur-de-Lys sal-Kollegġjata bid-daqq ta' marċi. Malli l-Kardinal wasal fil-Kollegġjata, il-banda daqqet l-Innu tal-Papa u ġie milqugħ b'tislisma militari.

1914 - Is-soċjetà biddlet *is-sede* tagħha minn Triq Santu Rokku għal Pjazza Sant'Elena, u baqgħet topera f'dan il-post sal-1937, sakemm marret fil-post attwali fi Triq il-Wied.

1919 – Wara t-tmiem tal-Ewwel Gwerra Dinjija, il-problema finanzjarja fil-pajjiż f'dawn is-snin kienet waħda kbira u l-poplu kienet qed jgħix fil-faqar u t-tbatija. Din affetwat mhux ftit l-andament tas-soċjetà u l-banda li wasslet biex il-kumitat tas-soċjetà kien jiehu passi drastici billi jammonixxi jew jissospendi għal numru ta' xhur lil dak li jkun kiser dawn ir-regolamenti, jew saħansitra jkeċċih minn membru. Din kienet ir-raġuni għalfejn il-banda tilfet numru ta' bandisti fi ftit xhur.

L-inkwiet li kienet għaddejja minnu is-Soċjetà f'dan il-perjodu lahaq il-qofol tiegħu fil-bidu tas-sena 1919. Kien l-istess żmien meta bdiet tiltaqa' l-*Assemblea Nazzjonali* magħmula wkoll mir-rappreżentanti tal-għaqdiet Karkarizi biex jiffirma l-ewwel Gvern awtonomu Malti. F'xi seduti generali tal-kumitat fil-bidu tal-1919, jidher li sehħet qasma bejn il-membri anki minhabba l-fatt li kienu nstabu xi oġġetti neqsin mis-*sede* tas-soċjetà.

Probabbli li waħda mir-raġunijiet għal dan it-tilwim bejn il-membri u l-kumitat tas-Soċjetà kienet proprju ta' natura politika, fejn mhux il-membri kollha kienu jaqblu mal-ideal tal-kumitat li kien mmexxi mill-Avukat Francesco Buhagiar, membru rispettat tal-partit politiku *Unione Politica Maltese* (il-Partit ta' Panzavecchia). Membri li uħud minnhom riedu bidla fil-kariga ta' President tas-soċjetà. Raġuni oħra li wisq probabbli wasslet għal dan it-tilwim fi hdan din is-soċjetà kienet ix-xoljiment tal-Kumpanija tat-teatrin fi hdan is-soċjetà, li ssemmiet aktar qabel. Xi membri ħaduha bi kbira għal din id-deċiżjoni tal-kumitat, u jista' jkun li minn hawn nibtet l-idea li huma jahtfu il-każin f'idejhom. Dan kollu wassal sabiex




Marċ ta' filghodu fil-hamsinijiet




Il-Banda fil-ħruġ tal-Purċissjoni 1952



Id-debutt ta' Mro Carmelo Brincat 1957



Il-banda ddoqq għall-aħħar darba God Save the Queen 1964



Marċ ta' filghodu 1978



Il-banda ġewwa Sorrento 1995



Il-banda fit-Tunezija 1999



Kuncert tal-Millenuju fl-aħħar tal-1999

jitwaqqaf iċ-*Circolo Sant'Elena*, illum magħrufa bhala l-Għaqda Mużikali Sant'Elena.

F'Awwissu tal-istess sena, L-istatwa ta' Santa Liena nġiebet lura Birkirkara wara li giet indurata mill-ġdid u kienet akkumpanjata minn hdejn l-Istazzjon tal-Ferrovija sal-knisja Kolleġġjata fost l-oħrajn mill-Banda *Duke of Connaught's Own*.

1923 - F'Novembru, il-President tas-soċjetà l-Avukat Francesco Buhagiar, ġie elett fil-Parlament f'isem il-Partit Nazzjonalista ta' Panzavecchia (UPM) fejn ukoll kien maħtur Prim Ministru ta' Malta.

1926 - F'Settembru Il-Banda *Duke of Connaught's Own* siefret fil-belt ta' Katanja ġewwa Sqallija fejn għamlet programm li kien milqugħ b'akklamazzjoni kbira u giet irregalata standard bl-istemma tal-belt ta' Katanja.

1928 - Il-Banda *Duke of Connaught's Own* kellha sehem kbir fil-Festi Ċentinarji ta' din is-sena li kienu qed ifakkru is-16-il-ċentinarju mill-mewt tal-Patrona Santa Liena fejn tellgħet programmi mużikali u għamlet ukoll marċ mat-triqat prinċipali ta' Birkirkara.

1929 - Membru attiv fis-Socjetà, Rosario Micallef, ha inizzjattiva flimkien ma' xi dilettanti tan-nar Karkariżi sabiex tinbena kamra tan-nar sabiex fiha jinħadem nar mill-partitarji tal-banda għall-festi ta' Santa Liena u għall-festa tal-Madonna tad-Duttrina. Din il-kamra ttellgħet propju fuq għalqa, proprjetà ta' Micallef stess ġo sqaq fi Triq Ganu, Birkirkara.

1930 - F'Settembru il-banda marret ġita f'Noto fi Sqallija, l-Italja għall-festa ta' *San Corrado*. F'Noto, il-banda għamlet marċ filgħodu u iheor filgħaxija fejn fost l-oħrajn daqqet l-Innu Taljan. Għamlet ukoll programm mużikali f'*Villa Umberto*. Il-banda gabet lura magħha Malta tazza tal-fidda rregalata mill-poplu ta' Noto.

1932 - Il-Ħadd 17 ta' Jannar ta' din is-sena waslet u tpoġġiet fil-kampnar tax-xellug tal-Kolleġġjata Elenjana l-qanpiena l-kbira "Helena" li nħadmet mid-ditta *Prospero Barigozzi* ta' Milan. Iż-żewġ baned Karkariżi akkumpanjaw il-qanpiena minn Fleur de Lys sa fuq iz-zuntier tal-Kolleġġjata quddiem pjazza ippakkjata bin-nies.

1937 - Jum memorabbli għas-soċjetà kien il-Ħadd 12 ta' Diċembru 1937 meta ħalliet is-sede tagħha f'numri 1 sa 4, Pjazza Santa Liena u niżlet b'marċi brijużi mid-dar l-antika għal dik l-ġdida u kbira f'post prominenti fi Triq il-Wied.

1941 - Fit-Tieni Gwerra Dinjija, is-Socjetà Kazin Santa Liena Banda *Duke of Connaught's Own* ttrasformat ruħha f'refuġju fejn laqgħet 136 ruħ, evakwati minn djarhom fil-Kottonera, serva wkoll bhala l-Uffiċċju tar-Registru Pubbliku, wara li dan iċċaqlaq mill-Belt Valletta u anki ospita klassi primarja tal-iskola tal-Gvern.

Sotto Kumitat 150 Sena Banda



Wara mix-xellug: George Peresso, Stefania Saliba, Theresa Calleja, Marco Grech.

Quddiem mix-xellug: Chris Micallef, Carmelo Calleja, Eric Busuttill u Chev. Micheal Angelo Doublet

Snack Attack *café*

*Take Away
also available*

PIZZA • PASTA • GRILL
Naxxar Road, Birkirkara (near Calleja Light Shop)
Tel: 2756 6788
Monday - Sunday 9am till 11pm

1944 - Nhar il-Ħadd 19 ta' NovembrU, il-Banda *Duke of Connaught's Own* akkumpanjat fil-pellegrinaġġ storiku meta l-istatwa tal-Immakulata Kuncizzjoni ta' Bormla u l-kwadru tagħha nkurunat, wara li kienu miżmuma fil-Kollegġjata ta' Birkirkara matul il-Gwerra. Dan il-pelegrinaġġ għadda minn quddiem is-*sede* tas-soċjetà fi Triq il-Wied.

1945 - Fl-1 t'Ottubru tal-1945 l-Kaptan, aktar tard Maġġur, Anthony Aquilina nħatar Surmast Direttur tal-istess banda u dam fil-kariga sas-sena 1956.

1948 - Il-plancier l-ġdid tas-soċjetà gie armat għall-ewwel darba għall-wiri fil-Ġnien tal-Argotti fil-Furjana waqt fiera suċċess li organizzat is-soċjetà. Ġimġha wara gie inawgurat dan il-plancier il-ġdid fi Pjazza Sant'Elena u mbierek mill-Wisq Reverendissmu Dekan Dun Kostantino Muscat. F'din l-okkażjoni l-banda tellgħet programm memorabbli taħt il-patroċinju tal-Prim Ministru, it-Tabib Paul Boffa.

1950 - Wara erbatax-il sena, giet solvuta il-kwistjoni tal-Ġuspatronat u ġeġġhu bdew il-festi esterni f'Birkirkara. Fl-okkażjoni tal-Festa tas-Salib Mqaddes, saret il-purċissjoni bil-vara ta' Santa Liena bis-sehem taż-żewġ baned Karkariżi. Il-Banda *Duke of Connaught's Own* għamlet ukoll programm mużikali fuq il-plancier l-ġdid fi Pjazza Sant'Elena. Fil-festi titulari speċjali, il-purċissjoni ta' Santa Liena saret filgħaxija u għaddiet minn Triq il-Wied.

1956 - F'Mejju nħatar surmast direttur ġdid, Mro Carmelo Brincat. Dan is-surmast jibqa' mfakkar għall-Innu tal-Band li hu kkompona fl-1965 fil-festi ċentinarji tas-soċjetà.

1960 - F'Birkirkara ġew iċċelebrati festi ċentinarji speċjali f'ġieħ l-Appostlu Missierna San Pawl sabiex ifakkru l-1900 anniversarju mill-miġja tal-Appostlu qaddis f'Malta. Il-Banda *Duke of Connaught's Own* hadet sehem f'dawn il-festi.

1964 - Nhar il-Ħadd 20 ta' Settembru filgħaxija, il-Banda *Duke of Connaught's Own* kienet l-aħħar banda Maltija li daqqet il-*God Save* bhala l-innu ufficċjali f'pajjiżna. Dan seħh meta hi tellgħet quddiem il-Ġnien tal-Mall, il-Furjana taħt id-direzzjoni ta' Mro Carmelo Brincat. Dakinhar, ftit passi bogħod saret iċ-ċerimonja tal-għoti tal-Indipendenza. Minn dak in-nhar l-Innu Malti beda jindaqq flok dak ingliz.

1965 - Is-soċjetà organizzat festi speċjali sabiex ifakkru l-Ewwel Ċentinarju mit-Twaqqif tal-ewwel Banda Karkariża. Il-qofol tal-festi kien il-programm li l-banda għamlet fuq il-plancier nhar il-Ħadd 22 t'Awwissu hdejn il-każin ta' Birkirkara F.C., fil-Wied, ftit passi bogħod mill-każin. F'din il-festa żżanzan Innu tal-Banda ġdid, versi tal-poeta Karkariż Ġorġ Portelli u mużika tas-Surmast Direttur Carmelo Brincat.

1968 - Fit-2 ta' Jannar miet is-Surmast Direttur tal-Banda Carmelo Brincat fl-età ta' 71 sena u sarlu funeral mill-aktar meqjus u rispettabbli bis-sehem tal-Banda *Duke of Connaught's Own*. Mro Emmanuel Brincat wiret il-bakketta ta' missieru u gie appuntat bhala s-Surmast Direttur l-ġdid.



Març tat-Te Deum 1965



L-istatwa ta' Santa Liena quddiem il-Każin 1978

1971 - Fix-xahar ta' Lulju, l-oghla kariga ċivili f'pajjizna. Nhar is-Sibt 27 ta' Novembru, is-soċjetà stiednet lill-Eċċellenza Tiegħu Sir Anthony Mamo u s-Sinjura Tiegħu wara li ġie appuntat Gvernatur Ġenerali ta' Malta. Huma ġew milqugħa mill-banda bid-daqq tal-Innu Nazzjonali Malti.

Fl-istess sena, Dr. Joseph M. Fenech nħatar President tas-soċjetà u dam f'din il-kariga sal-2005 meta mar jiltaqà' mal-Mulej.

1977 - F'Mejju Mro Andrew Coleiro, dak iż-żmien Assistent Surmast u għalliem tal-allievi, ġie maħtur bħala s-Surmast Direttur l-ġdid tal-Banda. Is-Surmast Coleiro ħadem ħafna għall-avvanz tal-banda u bla dubju jibqa' msemmi għar-repurtorju kbir ta' marċi brijużi u melodjużi li jpaxxu l-widna.

1978 - Din is-sena ħabtet l-1650 anniversarju mill-mewt tal-patruna Santa Liena. Għalhekk, f'Birkirkara saru festi biex jiftakkar dan l-avveniment storiku. Saru festi kbar fejn il-Banda *Duke of Connaught's Own* ħadet sehem fl-Akkademja Mużiko-Letterarja fil-Bażilika Elenjana. Għamlet ukoll marċ brijuż mat-toroq prinċipali ta' Birkirkara fl-okkażjoni tal-Ewwel u l-Aħħar Jum tat-Tridu, kif ukoll f'jum il-festa il-Ħadd filgħodu li beda minn Pjazza Sant'Elena. Filgħaxija il-puċissjoni bl-istatwa ta' Santa Liena kienet għal darb'ohra għaddiet minn quddiem is-"sede" tas-Soċjetà fi Triq il-Wied.

1984 - Fl-okkażjoni tal-festa titolari, iżżanznet l-statwa ta' Santa Liena tas-soċjetà li tintrama quddiem il-każin, xogħol l-istatwarju Għawdx Michael Camilleri Cauchi.

1987 - Fl-okkażjoni tal-festi speċjali f'għeluq il-150 sena minn meta nħadmet l-istatwa titolari ta' Santa Liena, saru festi speċjali bis-sehem tal-Banda *Duke of Connaught's Own* fejn għal darb'ohra il-puċissjoni saret filgħaxija u għaddiet minn Triq il-Wied.

1988 - Għall-festa ta' Santa Liena, ġiet mżanzna l-isatwa tas-Soċjetà ta' Kostantinu Manju riekeb fuq iż-żiemel, xogħol l-istatwarju Għawdx Michael Camilleri Cauchi.

Għall-festi tal-Milied ta' din is-sena, is-Soċjetà organizzat kampanja ta' pubbliċità u ġbir ta' fondi b'riżq il-*Malta Community Chest Fund*. Is-Sur Paul Xuereb, Aġent President tar-Repubblika ta' Malta, akkumpanjat mis-Sinjura tiegħu, għamlu żjara lis-soċjetà f'din l-okkażjoni. Huma ġew milqugħa quddiem is-sede tas-soċjetà mill-Banda *Duke of Connaught's Own* li daqqet l-Innu Nazzjonali Malti. Aktar tard, l-Aġent President Xuereb kien laqà' delegazzjoni tas-soċjetà fil-Palazz ta' San Anton

1989 - Fl-okkażjoni tal-festi sabiex ifakkru l-25 anniversarju tal-Indipendenza ta' Malta., il-banda ġiet mistiedna tiegħu sehem f'maratona tal-baned.

1990 - Din kienet sena speċjali għas-soċjetà, hekk kif din fakkret il-125 anniversarju mit-



Il-faċċata tal-każin armata għall-festa



Il-Viċi President is-Sur Lino Meli jipprezenta tifkira lis-Sur Ġoġ Portelli awtur tal-versi tal-Innu tal-Banda

twaqqif tagħha. Għaldaqstant, gie mfassal programm t'attivitajiet soċjokulturali, programm mill-allievi u Akkademja muzikoletterarja fil-Bażilika Kollegġjata Elenjana.

F'Mejju ta' din is-sena il-banda wkoll daqget quddiem is-*sede* sabiex issellem lill-Qdusija Tiegħu l-Papa Ġwanni Pawlu II fl-okkażjoni taż-żjara tiegħu f'Malta.

Wara l-festa tal-1990 gie mwaqqaf Kumitat Żgħażaġh fi hdan din is-Socjetà, l-ewwel wiehed tax-xorta tiegħu ġewwa Birkirkara.

1994 – Fid-19 ta' Novembru, Jum it-Tifkira, iż-żewġ baned ewlenin Karkariżi, il-Banda *Duke of Connaught's Own* u l-Banda Sant'Elena akkumpanjaw l-istatwa devota tal-Immakulata Kuncizzjoni ta' Bormla li sar sabiex ifakkar il-50 anniversarju mill-pellegrinaġġ storiku. Fost l-oħrajn anki din id-darba dan il-pellegrinaġġ għadda minn quddiem is-*sede* tas-socjetà fi Triq il-Wied.

1995 - Tfakkar il-130 anniversarju mit-twaqqif tas-Socjetà kif ukoll il-hames anniversarju mit-twaqqif tal-*Kumitat Żgħażaġh*. Saru żewġ programmi kbar mill-banda, wiehed fil-Kulleġġ San Alwigikif ukoll Akkademja fil-Bażilika.

Wara l-festa tal-1995, bejn it-28 t'Ottubru u l-5 ta' Novembru, il-Banda *Duke of Connaught's Own*, immexxija mill-ufficjali tal-kumitat u s-Sindku ta' Birkirkara s-Sur George Debattista, għamlet iżjara soċjokulturali ġewwa Sorrento, l-Italja. Il-banda, taht id-direzzjoni tas-Surmast Direttur Andrew Coleiro, esegwiet programmi fil-*Chiostro di San Francesco*.

1999 - Għall-ewwel darba fis-*sede* tas-Socjetà, ittellgħet wirja sagra fil-ġranet tal-Ġimgħa Mqaddsa u nfethet lejlet Jum id-Duluri mill-Prepostu Kan. Dun Anton Vella. F'Marzu tal-1999 il-Banda *Duke of Connaught's Own* siefret it-Tuneżija, fejn flimkien mal-banda Għawdxija min-Nadur *Imnarja*, daqget fil-Karnival ta' Tuneż f'Hamamet fejn ferrħet lill-pubbliku b'marċi karnivaleski.

Għall-ewwel darba f'Malta it-tliet baned Karkariżi daqqew taht l-istess saqaf fl-istess ġurnata fis-sala Dar il-Mediterran għall-Konferenzi fil-Belt Valletta fil-Kuncert tal-Millenju organizzat mill-Kunsill Lokali ta' Birkirkara nhar il-Ġimgħa 3 ta' Diċembru 1999.

2000 - Tfakkar il-hamsin sena minn meta il-Kollegġjata Elenjana giet mghollija għat-titlu ta' Bażilika Minuri. Lejlet il-festa tas-Salib Imqaddes, nhar it-2 ta' Mejj, il-Banda *Duke of Connaught's Own* esegwiet Akkademja vokali u strumentali fil-Bażilika fuq stedina tal-Kapitlu Elenjan. Għal darb'oħra il-purċissjoni bl-istatwa ta' Santa Liena saret filgħaxija u għaddiet minn Triq il-Wied fost l-oħrajn bis-sehem tal-Banda *Duke of Connaught's Own*.

2003 - Il-Banda *Duke of Connaught's Own* tellgħet Akkademja fil-Bażilika Kollegġjata Elenjana sabiex tfakkar il-1675 sena mill-mewt u l-gloriggazzjoni tal-patruna Santa Liena. Saru festi speċjali u l-purċissjoni bl-istatwa ta' Santa Liena reġgħet għaddie tminn Triq il-

Wied bis-sehem taż-żewġ baned Elenjani Karkarizi.

2004 - Is-Socjetà organizzat għall-ewwel darba f' Birkirkara mixja Bibblika u *paegent* mat-toroq ewlenin fi żmien il-Ġimgħa Mqaddsa, fejn il-banda tat ukoll is-sehem tagħha.

2005 – Fl-24 ta' Marzu halla din id-dinja l-eks-President maħbub tas-Socjetà, l-Dr. Joseph M. Fenech, kariga li dam jockupa għal 36 sena. L-eks-President inghata l-aħħar tislisma waqt korteo funebri mmexxi mill-Banda *Duke of Connaught's Own* minn quddiem is-sede tas-Socjetà sal-Bażilika Elenjana, fejn saret il-quddiesa funebri.

Bħala suċċessur tas-Sur Joe inħatar Dr Carmel Chircop, il-President attwali tas-Socjetà.

Matul din is-sena is-Socjetà fakkret 140 anniversarju mit-twaqqif tagħha billi tellgħet kuncert fis-sala Sir Temi Zammit fl-Università ta' Malta f'Tal-Qroqq. Minbarra l-anniversarju tal-banda, fl-2005 Birkirkara kienet qiegħda tiċċelebra t-375 sena mit-twaqqif tal-Kollegjata tagħha. Il-Kapitlu Elenjan flimkien mas-Socjetà Dun Filippu Borgia u l-Banda *Duke of Connaught's Own* organizzaw Akkademja fil-Bażilika Kollegjata Elenjana nhar id-29 t'April.

2006 - Iżżanznet statwa ġdida, dik ta' Kristu Redentur, għal żmien il-Ġimgħa Mqaddsa, kapulavur tal-istatwarju Għawdx i-Kavallier Michael Camilleri Cauchi.

2007 – Iz-żewġ baned Karkarizi akkumpanjaw il-korteo funebri tal-ħames vittmi Karkarizi tal-kamra tan-nar sal-Bażilika Elenjana, liema tragedja sehħet fit-27 ta' Ġunju.

Fis-16, 17 u 18 ta' Novembru tal-istess sena is-Socjetà tellgħet d-dramm li *Helena* ġewwa l-Istitut Kattoliku, il-Furjana, drammm li kien tassew wirja ta' talent Karkariz.

2008 - Mro Roderick Bugeja ġie maħtur Surmast Direttur ġdid minflok Mro Andrew Coleiro li dam jidderiegi l-banda għal 31 sena shaħ.

Matul din is-sena wkoll twaqqfu ta' tliet sottokomitati fi ħdan is-socjetà, *Kummissjoni TEAK, Radju Elenjani u Sezzjoni Nisa*. Infatti fl-24 ta' Lulju ġie inawgurat *Radju Elenjani*, frekwenza 95.8 FM.

Matul din is-sena wkoll, inbeda il-proġett strutturali fis-sede tas-socjetà, proġett li kien jinvolvi is-sulari kollha tal-każin kif ukoll il-“basement”.

2009 - Twaqqfet id-*Dukes Festival Band*, banda magħmula minn 18-il bandist bi strumenti tar-ramm u batterija taħt id-direzzjoni tal-Assistent Surmast attwali Aurelio Belli.

Fl-istess sena is-socjetà tellgħet l-attività kbira *Luminarja Folk Festival* b'rabta mal-festa tal-Imnarja nhar it-28 ta' Ġunju.

2010 - Ġew imfakkra żewġ anniversarji importanti tas-Socjetà, il-145 anniversarju mit-twaqqif tas-Socjetà u l-20 sena ta' *Kumitat Żgħażaġh*. Itella' kemm programm Annwali mill-

banda taht id-direzzjoni Mro Roderick Bugeja fis-sala Sir Temi Zammit fl-Università ta' Malta, u kemm kuncert mid-*Dukes Festival Band* taht id-direzzjoni ta' Mro Aurelio Belli.

Fit-18 t'April, il-bandisti tat-tliet baned Karkarizi sellmu lil Papa Benedittu XVI waqt li għadda minn quddiem Triq il-Wied fiż-żjara li kien għamel f'Malta.

2011 - Għall-ewwel darba f'Birkirkara s-Socjetà Każin Santa Liena Banda *Duke of Connaught's Own* b'kollaborazzjoni mal-Kunsill Lokali ta' Birkirkara ttella' *The Birkirkara International Music Festival* li ha post il-Lejla Maltija ta' qabel il-festa titulari.

2012 - Fl-okkażjoni tat-tliet anniversarji, il-175 sena mill-wasla tal-istatwa titulari maestuża ta' Santa Liena, il-175 sena mill-mewt ta' Vincenzo Borg Brared, kif ukoll is-17-il mitt sena mid-dehra tas-Salib lil Kostantinu l-Kbir, giet imtella' Akkademja miż-żewġ baned Elenjani, *Duke of Connaught's Own* u Sant'Elena fi Pjazza Sant'Elena fil-preżenza tal-istatwa maestuża tal-patruna Santa Liena f'nofs iż-żewġ baned.

2014 - Fit-12 t'Awwissu ttellgħet Akkademja fil-Bażilika minn banda magħmula mill-bandisti taż-żewġ Socjetàjiet mużikali *Duke of Connaught's Own* u Sant'Elena, fl-okkażjoni tal-inawgurazzjoni tar-restawr li sar fuq l-istatwa titulari ta' Santa Liena.

2015 - F'din is-sena is-Socjetà Każin Santa Liena Banda *Duke of Connaught's Own* qiegħda tfakkar il-150 anniversarju mit-twaqqif tagħha, storja gloriuża mimlija avvenimenti memorabbli. Fl-istess sena din is-socjetà qiegħda wkoll tiċċelebra l-25 sena mit-twaqqif tal-*Kumitat Żgħażaġh* fi hdanha. Għaldaqstant is-Socjetà hasbet biex tiċċelebra dan l-anniversarju kif tabilhaqq jixraq. F'Ottubru 2014 il-Kumitat Eżekuttiv ħatar sottokumitat sabiex jipproponi programm t'attivitajiet matul is-sena 2015. Għal dawn iż-żewġ anniversarji importanti gie mfassal *motto* li jgħid *150 Sena Banda F'Ġieh il-Patruna Santa Liena*. Barra minn hekk, il-kumitat xtaq li okkażjoni bħal din tiġi mfakkra wkoll b'*logo*. Għal dan il-għan intgħazel l-artist bravu zaġġu Għawdxi l-Kavallier Adonai Camilleri Cauchi, li pitter disinn tassew sabih kif jidher fir-ritratt ta' taht. Skont Adonai Camilleri Cauchi stess, dan il-*logo* għandu tifsira, fejn fil-parti ċentrali nsibu figura femminili li tirrappreżenta l-mużika fil-libsa ta' surmast tal-banda, imlibbsa bl-ilwien tal-istess Socjetà, l-aħmar u l-isfar. Din il-figura tidher tidderieġi l-mużiċisti ċkejknin bi strumenti konnessi mal-banda tradizzjonali u min-naħa l-oħra tħaddan is-simbolu tal-Imperatriċi Elena, li mit-twaqqif tagħha s-socjetà kienet u għadha żżomm bħala l-għan ewlieni. Dan il-*logo* huwa gabra ta' allegorija mużikali ta' din is-Socjetà.

AWGURI KAŻIN SANTA LIENA BANDA DUKE OF CONNAUGHT'S OWN
F'GHELUQ IL-150 ANNIVERSARJU!

AD MULTOS ANNOS!